



atha āditya stōtram>

ōm asya śrī bhagavānādityastōtra mahāmaṁtrasya agastya ṛṣiḥ|
 anuṣṭupchaṁdaḥ| sūryanārāyaṇō dēvatā| sūm bījam| yaṁ śaktiḥ| maṁ
 kīlakaṁ| ādityaprasāda siddhyarthē japē viniyōgaḥ|| (karanyāsaḥ) ādityāya
 aṁguṣṭhābhyāṁ namaḥ| arkāya tarjanībhyāṁ namaḥ| divākarāya
 madhyamābhyāṁ namaḥ| prabhākarāya anāmikābhyāṁ namaḥ|
 sahasrakiraṇāya kaniṣṭhikābhyāṁ namaḥ| mārtāṁḍāya
 karatalakarapṛṣṭhābhyāṁ namaḥ|| (aṁganyāsaḥ) ādityāya hṛdayāya namaḥ|
 arkāya śirasē svāhā| divākarāya śikhāyai vaṣaṭ| prabhākarāya kavacāya huṁ|
 sahasrakiraṇāya nētratrāyāya vauṣaṭ| mārtāṁḍāya astrāya phaṭ|
 bhūrbhuvassuvarōmiti digbhaṁdhaḥ|| (dhyānaṁ) dhyāyētsūryamaṁtakōṭi
 kiraṇaṁ tējōmayāṁ bhāskaraṁ| bhaktānāmabhayapradāṁ dinakaraṁ
 jyōtirmayaṁ śaṁkaraṁ|| ādityaṁ jagadīśamacyutamajaṁ trailōkyacūḍāmaṇiṁ|
 bhaktābhīṣṭa varapradāṁ dinamaṇiṁ mārtāṁḍamādhyāṁ śubhaṁ|| kālātma
 sarvabhūtātma vēdātmā viśvatōmukhaḥ| janmamṛtyu jarāvyādhi saṁsāra
 bhayanāśanaḥ| brahmasvarūpamudayē madhyāhnētu mahēśvaraḥ| astamānē
 svayaṁ viṣṇuḥ trayimūrtirdivākaraḥ|| ēkacakrarathōyasya divyaḥ
 kanakabhūṣitaḥ| sōyaṁ bhavatu naḥ pṛītaḥ padmahastō divākaraḥ||
 padmahastaḥ paramjyōtiḥ parēśāya namōnamaḥ| aṁḍayōnirmahāsākṣī
 ādityāya namōnamaḥ|| kamalāśana dēvēśa ādityāya namōnamaḥ||
 dharmamūrtirdayāmūrṭiḥ satvamūrtirnamōnamaḥ| sakalēśāya sūryāya
 kṣāmtēśāya namōnamaḥ| kṣayāpasmāra gulmādi durdōṣavyādhināśanaṁ||
 sarvajvaraharaṁcaiva kukṣirōganivāraṇaṁ| ētatstōtram śivaprōktaṁ
 sarvasiddhikaraṁ paraṁ| sarvasaṁpatkaraṁcaiva sarvābhīṣṭa pradāyakaṁ|| iti
 āditya stōtram||